

R 5205 (page 90) [தெரிந்தெடுக்கப்பட்ட பத்திகள்]

உலகப்பொருட்களினால் நண்பர்களை ஏற்படுத்துதல்

MAKING FRIENDS WITH MAMMON

R5206 : page 91

மேலானவைகளை நாடுங்கள்

விசுவாசம் மற்றும் கீழ்ப்படிதல் தொடர்புடைய சில பாடங்களை, முற்பிதாக்கள் கற்றுக்கொள்ள வேண்டுமெனத் தேவன் சித்தம் கொண்டிருந்தார். அதை அவர்கள் எவ்வளவு நேர்த்தியாக கற்றிருந்திருக்கிறார்கள்! ஆபிரகாம், ஈசாக்கு மற்றும் யாக்கோபின் வாழ்க்கையிலும், பரிசுத்த பவுல் அடிகளாரால் எபிரெயர் 11-ஆம் அதிகாரத்தில் பட்டியலிடப்பட்டுள்ளவர்களின் வாழ்க்கையிலும், எவ்வளவு விசுவாசம் வெளிப்படுத்தப்பட்டுள்ளது என்பதை நாம் பார்க்கின்றோம்.

அந்த மேன்மையான கதாப்பாத்திரங்கள், மேசியாவினுடைய இராஜ்யத்தின் கீழ் மனுக்குலத்தை ஆசீர்வதிக்கும் வேலையில் ஒரு நல்ல பங்கைப் பெறுவதில் நாம் ஆச்சரியமடையவில்லை. வாழ்க்கையில் அவர்களுக்கு வந்த அனுபவங்களானது, மேசியாவின் இராஜ்யத்தில் அவர்களுக்கு முன்பாக இருக்கும் பணிக்கான அறிவு புகட்டலாகவும், பயிற்சியாகவும், அவர்களை ஆயத்தப்படுத்தினதாகவும் இருந்தது. அவர்கள் தேவனுக்கு உண்மையுள்ளவர்களாகவும், இருளில் அவரில் நம்பிக்கைவைத்தவர்களாகவும், உண்மையாய்ப் பூமிக்குரிய நன்மைகளைத் துறந்தவர்களாகவும், அவரது சித்தத்தைச் செய்தவர்களாகவும் காணப்பட்டிருக்க, மேசியாவின் இராஜ்யத்தினுடைய சாதகமான சூழ்நிலையின்கீழ் மாபெரும் மேசியாவினால் அவர்களிடம் கனத்துக்குரிய ஊழியமும், வல்லமையும் ஒப்படைக்கப்படும் போது, அவர்கள் நேர்மையிலும், உண்மையிலும், கீழ்ப்படிதலிலும் குறைவுள்ளவர்களாக இருக்கமாட்டார்கள் என்று நாம் நிச்சயம் கொள்ளலாம்!

பணிவிடை வீட்டாராகிய முற்பிதாக்களுக்குக் கீழ்ப்படிதல், விசுவாசம், நேர்மை ஆகியவைகளில் பரிட்சைத் தேவைப்பட்டால், ஆவியினால் ஜெனிப்பிக்கப்பட்ட கிறிஸ்தவ சபையின் அங்கங்களுக்கு இதே காரியங்களில் பரிட்சைத் தேவைப்படும் என்பதை யாரால்தான் பார்க்கமுடியாது! அவர்களைக்காட்டிலும் நமக்கான பரிட்சை மிகவும் முழுமையானதாக இருக்க வேண்டும் என்பதற்கு இரண்டு காரணங்கள் இருக்கின்றன. (1) அவர்கள் பணிவிடை வீட்டாரின் அங்கத்தினர்களாக மாத்திரம் காணப்படுகையில், நாம் புத்திரர் வீட்டாரின் அங்கங்களாக இருக்கின்றோம். நாம் தேவனுடைய குமாரர்களாக ஜெனிப்பிக்கப்படும் ஆவியை உடையவர்களாக மாத்திரமல்ல, தேவனுடைய சித்தத்தை அறியும்படிச் செய்கின்றதும், அவருடைய திட்டம் எப்படி நடைபெற்றுவருகின்றது என்பதை நமக்குக் காண்பித்துத் தருகின்றதுமான தெய்வீக வெளிப்பாட்டின்மீது அதிகமான வெளிச்சம் கிடைக்கப்பெற்றவர்களாகவும் இருக்கின்றோம். (2) இதோடு கூட நமக்கான பரிட்சையானது, கனத்திற்குரிய மற்றும் மகிமைக்குரிய இன்னும் உயர்ந்த ஸ்தானத்திற்கு ஏதுவானதாக இருக்கின்றது; அதாவது, “தெய்வீகச் சபாவத்தில் பங்குபெறுகிறவர்களுக்கு” ஏதுவானதாக இருக்கின்றது; இன்னும் முற்பிதாக்கள் பெறப்போகிற பூமிக்குரிய தளத்தைக்காட்டிலும் முக்கியமானதாயுள்ள ஆவிக்குரிய தளத்தில், நாம் கிறிஸ்துவோடு உடன்சுதந்தரராகப்போகிறதற்கு ஏதுவானதாக இருக்கின்றது. இப்படிப்பட்ட மாபெரும் தயவுகளையும், சிலாக்கியங்களையும், வெளிச்சமுட்டுதல்களையும் பெற்றிருக்கின்ற நாம் பரிசுத்த பேதுரு அடிகளார் கூறுவது போன்று, “எப்படிப்பட்ட நடக்கையுள்ளவர்களாக இருக்கவேண்டும்!”